

## IT-TIELET SEZZJONI — APPELLI INFERJURI.

10 ta' Jannar, 1953

Imhalef :—

L-Onor. Dr. W. Harding, B.Litt., LL.D.  
Giuseppe Triolo *versus* Giuseppe Deguara

**Lokazzjoni — Kondizzjoni — Alterazzjonijiet fil-Fond  
Lokattizju — Patt Kommissorju — Purgazzjoni —  
Terminu — Art. 1653, 1659 u 1111 tal-Kodiċi Civili.**

*Il-kerrej ma jistax jagħmel alterazzjonijiet fil-kawża lili mikrija bla kunsens tas-sid.*

*Jekk huwa jagħmel dawk l-alterazzjonijiet bla kunsens tas-sid, allura jkun hemm lok għall-applikazzjoni tal-patt kommissorju, li huwa sottintendut fil-kuntratti bilaterali u ripetut fit-Titolu tal-Lokazzjoni.*

*Jekk imbagħad is-sid jikkonċedi lill-kerrej il-permess li jagħmel xi alterazzjonijiet fil-fond, imma taht xi kondizzjoni, dak il-permess jikkostitwixxi fakoltà lili mogħtija li jagħmel it-tibdil; u dik il-fakoltà, u mhux il-lokazzjoni "ut sic", tiġi subordinata fl-eżerċizzju tagħha għal kondizzjoni "sine qua non". B'mod li jekk il-kerrej jura minn dik il-fakoltà mingħajr ma jirrispetta dik il-kondizzjoni, ikun hemm lok għar-riżoluzzjoni tal-lokazzjoni in bazi għall-patt kommissorju taċitu.*

*Imma l-Qorti tista' tagħti terminu lill-kerrej biez iwi rimedjat in-nuqqas tiegħu u biez tiġi evitata d-dissoluzzjoni tal-lokazzjoni.*

Il-Qorti — Rat it-talba ta' l-attur quddiem il-Qorti Civili tal-Maġistrati ta' Malta għall-kundanna tal-konvenut li jiż-gombra, fi żmien qasir li tipprefiġġilu l-Qorti, mill-fond numru 132 Arcade Street, Paola, lili mikri bl-£10 fis-sena għat-terminu legali ta' sena, prevja d-dikjarazzjoni li gie riżolut l-istess kuntratt peress li huwa ma adempjex għall-kondizzjonijiet tal-lokazzjoni u għal kawżi ohra kif jirriżulta fit-trattazzjoni tal-kawża, salva l-azzjoni għar-riżarciment tad-danni. Bl-ispejjeż, kompriżi dawk ta' l-ittra ufficjali tat-2 ta'

Lulju 1952 (dok. A), li biha l-attur issinifika l-intenzjoni tiegħu li jipprevalixxi ruhu mid-dritt tar-rizoluzzjoni;

Rat il-verbal tat-28 ta' Awissu 1952, fejn l-attur iddikjara li hu kera l-post xi tliet xhur ilu lill-konvenut, u dan talbu li, biex ikabbar il-gardina, jibni l-hajt 'l hemm mill-attwali go għalqa ta' l-attur stess mikrija lil haddiehor, bil-kondizzjoni li jieħu l-kunsens ta' l-istess gabillotti, u għallfini ta' l-aċċertament ta' dana l-kunsens igib il-gabillott fil-preżenza ta' l-attur. Fil-fatt il-konvent bena dan il-hajt fil-għalqa tal-gabillott mingħajr ma ba l-kunsens ta' l-istess;

Rat l-eċċezzjoni tal-konvenut, li biha ssottometta illi l-ispostament tal-hajt kienet fakoltà tal-konvenut, u kwindi t-talba kellha tkun, se maj, għad-demolizzjoni ta' l-istess hajt;

Rat is-sentenza ta' dik il-Qorti tal-5 ta' Settembru 1952, li biha caħdet it-talba ta' l-attur, bl-ispejjeż; billi dik il-Qorti kkunsidrat;

Illi, kif jidher mill-istess verbal ta' l-attur fuq migħjub, il-konvenut talab lill-attur biex dana jagħtieh il-permess biex ikun jista' jkabbar il-gnejna billi jisposta l-hajt tagħha, permiss li l-attur ikkoncedielu; biss bil-patt li jgib il-kunsens ta' l-inkwilin tal-fond limitrofu, li bl-ispostament tal-hajt kien jitlef parti mill-fond lilu mikri;

Illi kwindi dina t-talba tal-konvenut, u l-konċessjoni tagħha da parti ta' l-attur, ma tista' qatt tigi mifthemma bhala kondizzjoni tal-kirja li l-konvenut kien tenut jeżegwixxi. Infatti, kondizzjoni t'fisser klawsola f'kuntratt li timporta magħha l-osservanza u l-eżekuzzjoni tagħha, b'mod li l-parti obligata, f'każ ta' nuqqas, tiddekadi mid-drittijiet liha spettanti mill-istess kuntratt. Fil-każ preżenti, il-konvent kellu l-fakoltà li jibni l-hajt in kwistjoni, iżda l-attur ma seta' qatt jobligah, f'każ li huwa ma bnieh, biex jagħmel ix-xogħol ta' l-erezzjoni tiegħu. U kwindi l-konsegwenza legali hija li, jekk il-hajt inbena, però l-konvenut ma osservax il-pattijiet li taħthom giet lilu konċessa dik il-fakoltà, l-attur jista' jagħxi u jitlob kontra l-konvenut drittijiet oħra, iżda żgur ma jista' jitlob qatt ir-rizoluzzjoni tal-kuntratt tal-kirja u l-konsegwenti żgumbrament tal-konvenut;

Illi l-premess qiegħed jingħad indipendentement mill-

kwistjoni l-oħra jekk, u f'każ li l-imsemmija konċessjoni ta' l-attur tiġi kunsidrata bbala kondizzjoni, l-istess kondizzjoni hijiex valida, u setgħetx tiġi apposta in vista li l-kirja saret xi tliet xhur ilu, skond id-dispożizzjoniet tal-liġi speċjali li tirregola l-lokazzjonijiet godda ta' fondi urbani;

Illu għalliekk it-talba, kif proposta, ma tistax tiġi mil-qugħa;

Rat fol. 8 in-nota ta' l-appell ta' l-attur;

Rat fol. 9 iċ-ċitazzjoni tiegħu quddiem dina l-Qorti, li biha talab ir-revoka tas-sentenza fuq imsemmija;

*Omissis*;

Ikkunsidrat;

Deher mill-provi, rettament valjati, illi l-attur ta l-kunsens tiegħu lill-konvenut, inkwilin tiegħu tal-post imsemmi fl-avviz, biex dan ikabbar il-bitha tal-post lilu mikri, billi jressaq lura l-hajt li kien jiddividi din il-bitha mill-għalqa limitrofa, ukoll ta' proprjetà ta' l-attur, mikrija lil haddiebor, bil-kondizzjoni, però, li l-konvenut igib quddiem l-attur il-gabillott tal-għalqa biex dan prezenzjalment jagħti l-kunsens tiegħu li titnaqqas is-superfici tal-għalqa lilu mikrija. Hu car li l-attur, bhala mizura enkomjabili ta' prudenza, ried jassikura ruhu mill-kunsens tal-gabillott, biex kollox isir bi ftehim u ma jinqgħalax inkwiet;

Deher ukoll mill-provi li l-konvenut ma ottemperax ruhu mal-kondizzjoni mposta mis-sid għall-ghoti tal-kunsens tiegħu; għax minflok ma mar mal-gabillott tal-għalqa (Nazarenno Falzon) quddiem l-attur, mart il-konvenut tkelnet ma' min lanqas kien il-gabillott rikonoxxut tal-għalqa, għalkemm interessat fiha, u, ċert, ma hadetx lil hadd quddiem l-attur;

Minn dan jiġi li l-konvenut uza mill-fakoltà lilu mogħtija mill-attur, iżda ma rrispettax il-kondizzjoni li kien imponielu l-attur għall-eżerċizzju ta' dik il-fakoltà. Il-Qorti t'Isfel qalet li dik ma kienetx kondizzjoni, imma biss fakoltà, u ddeċediet il-pont fuq daqshekk; iżda dik il-Qorti ma apprezzatx tajjeb li, għalkemm it-tkabbir tal-bitha kienet "fakoltà", dik il-fakoltà (u mhux il-lokazzjoni "ut sic") kienet subordinata. għall-eżerċizzju tagħha, għal kondizzjoni "sine qua non";

Issa l-pożizzjoni ġuridika hi din. B'liġi, il-kerrej ma

jistax jagħmel alterazzjonijiet fil-ħaġa lilu lokata bla kunsens tas-sid (art. 1653 Kap. 23). Jekk jagħmel dan it-tibdil bla kunsens, allura jkun hemm lok għall-patt kommissorju taċitu (art. 1111 ibidem), sottintiz fil-kuntratti bilaterali, u ripetut fit-Titolu tal-Lokazzjoni fl-art. 1659 Kap. 23). Jgħid il-Baudry (Contr. di Locaz. Vol. I, pag. 439, para. 736), u propożitu tal-liġi simili franċiża:— "Il conduttore, che è obbligato a conservare e a restituire la cosa, non può, a più forte ragione, modificare nel suo interesse le forme della cosa, cioè introdurvi modificazioni destinate a renderne l'uso più comodo. Se disconoscesse questa obbligazione, è immediatamente esposto ad una indennità, al ristabilimento dei luoghi in pristino, e alla risoluzione, senza contare il risarcimento dei danni. Il locatore, per agire contro il conduttore, non è obbligato ad attendere la fine della locazione";

Issa dan hu appuntu l-każ. Il-konvenut għamel dik l-alterazzjoni, in kwantu ressaq lura l-ħajt u okkupa parti mill-għalqa limitrofa, bla kunsens ta' l-attur; għax dan il-kunsens kien subordinat għall-kondizzjoni li, kif ingħad, ma gietx osservata. Għalhekk hemm lok għar-riżoluzzjoni in bażi għall-patt kommissorju taċitu;

Biss il-Qorti tista' tagħti terminu, skond il-liġi, biex jiġi rimedjat in-nuqqas u evitata d-dissoluzzjoni tal-lokazzjoni. Bil-konċessjoni ta' dan it-terminu ma hemm ebda ħsara għas-sid;

Għalhekk il-Qorti tiddeċidi;

Bihi tilqa' l-appell, tirrevoka s-sentenza appellata, u tilqa' t-talba, u tipprefiġgi lill-konvenut żmien erbgejn ġurnata għall-iżgumbrament; kemm il-darba, però, fl-istess żmien il-konvenut ma jkunx, jew ipprokura li l-gabillott tal-għalqa limitrofa jagħti quddiem l-attur il-kunsens tiegħu li tiġi okkupata dik il-bieċa tal-għalqa, jew ikun irrimetta kollox "in pristino";

L-ispejjeż taż-żewġ istanzi jithallsu mill-konvenut.